



تحریر اور شہری زندگی

(WRITING AND CITY LIFE)

شہری زندگی کا آغاز میسوپوٹامیہ* میں ہوا تھا۔ یہ علاقہ فرات اور دجلہ (Tigris) دریاؤں کے درمیان واقع ہے جو اس وقت جمهوریہ عراق کا حصہ ہے۔ میسوپوٹامیہ کی تہذیب، خوشحالی، شہری زندگی، کثیر اور بیش قیمتی ادب، ریاضی اور علم ہیئت (Astronomy) کے لئے مشہور ہے۔ 2000 ق م کے بعد میسوپوٹامیہ کا رسم الخط اور ادب مشرقی بحیرہ روم، شمالی شام اور ترکی تک پھیل گیا۔ اس خط کی تمام سلطنتیں اور فرعون مصر بھی آپس میں خط و کتابت میسوپوٹامیہ کے رسم الخط اور زبان میں کرتے تھے۔ یہاں پر ہم شہری زندگی اور فن تحریر کے مابین تعلقات کا مطالعہ کریں گے اور پھر تحریر کی دیر پا روایات کے نتائج پر غور کریں گے۔

قلمبند تاریخ کی شروعات میں یہ علاقہ خاص طور پر شہری جنوب (بحث آگے ملاحظہ کیجیے) کو سمریر (Sumer) اور آکد (Akkad) کے نام سے جانا جاتا ہے۔ 2000 ق م میں جب بابل (Babylonia) ایک اہم شہر بن گیا تو بابل کی اصطلاح جنوبی علاقے کے لئے استعمال ہونے لگی۔ تقریباً 1100 ق م میں جب اسیرین (Assyrians) نے اپنی سلطنت شمال میں قائم کی تو یہ علاقہ اسیریہ (Assyria) کے نام سے معروف ہو گیا۔ اس علاقے کی پہلی زبان جس کا پتہ چلا ہے وہ سمریرین (Sumerian) تھی۔ 2400 ق م میں جب اکیدین (Akkadian) بولنے والے پہنچے تو آہستہ آہستہ یہ زبان اکیدین سے بدل گئی۔ یہ زبان تقریباً سکندر (323-336 ق م) کے وقت تک کچھ علاقائی تبدیلیوں کے ساتھ پروان چڑھی۔ 1400 ق م سے آرامی (Aramaic) زبان کا اثر بھی ظاہر ہونے لگا۔ یہ عبرانی (Hebrew) زبان کے مشابہ ہے۔ 1000 ق م کے بعد یہ زبان وسیع پیمانے پر بولی جانے لگی۔

یہ عراق کے کچھ حصوں میں آج بھی بولی جاتی ہے۔


میسوپوٹامیہ میں آثار قدیمہ کی کھدائی کے کام کا آغاز 1840 کی دہائی میں ہوا۔ ایک یادوجگہوں (بشوں ارک) (Uruk) اور مری (Mari) (جن پر آگے بحث کی گئی ہے)۔ اس کام کے دوران ہم مأخذ کے طور پر میسوپوٹامیہ کے سینکڑوں مکانات، مساجد، زیورات، قبریں، اوزار اور مہروں کا ہی نہیں بلکہ ہزاروں دستاویزات کا بھی مطالعہ کر سکتے ہیں۔

یورپ کے لوگوں کے لیے میسوپوٹامیہ اہم تھا۔ کیونکہ عہد نامہ قدیم، بائل کی بیل کتاب میں اس کا ذکر ملتا ہے۔ مثال کے طور پر 'عہد نامہ قدیم' کی کتاب تخلیق میں شر (Shimar) جس کا مطلب سیر ہے، کا ذکر اینیوں سے بنے شہر کے طور پر کیا گیا ہے۔ یوروپی سیاحوں اور دانشوروں نے میسوپوٹامیہ کو موروثی

*میسوپوٹامیہ کا نام یونانی لفظ میسو (Mesos) جس کے معنی درمیانی (Middle) اور پوتاموس (Potamos) جس کا مطلب ندی (River) ہے، سے مشتق ہے۔

بانبل کے مطابق اس سیالاب سے زمین پر تمام طرح کی زندگی کا خاتمه ہو گیا تھا۔ اگرچہ خدا نے سیالاب کے بعد زمین پر زندگی کو یقینی بنائے رکھنے کے لیے نوح نامی ایک شخص (پیغمبر) کا انتخاب کیا۔ نوح نے ایک بہت بڑی کشتی مجازاً جائے پناہ تیار کی اور انہوں نے تمام جانوروں اور پرندوں کے ایک ایک جوڑے کو اس بڑی کشتی پر سوار کر لیا۔ جو سیالاب میں بچے رہ گئے۔ باقی سب کچھ تباہ ہو گیا۔ اسی طرح کی ایک موثر کہانی میسوپوٹامیائی روایت میں بھی ملتی ہے۔ جس کے خاص کردار کو زیوسودُرا (Ziusudra) یا اٹنا پاشتم (Utnapishtim) کہا جاتا ہے۔

نقشه 1: مغربی ایشیا



سرگرمی 1

بہت سے ساجوں میں سیالاب سے متعلق دیومالائی کہانیاں موجود ہیں۔ اکثر یہ تاریخ میں آئیں اہم تبدیلیوں کی یادداشت کو محفوظ رکھنے اور بیان کرنے کے طریقے ہیں۔ ان کے متعلق مزید جانکاری حاصل کیجیے اور نشاندہی کیجیے کہ سیالاب سے پہلے اور بعد میں زندگی کیسی رہی ہوگی۔

علاقے کی حیثیت سے دیکھا۔ جب اس علاقے کے آثار قدیمہ پر کام شروع ہوا تو اس بات کی کوشش کی گئی کہ عہد نامہ قدیم کی کامل سچائی کو ثابت کیا جائے۔

انیسویں صدی کے وسط سے میسوپوٹامیہ کے ماضی کا مطالعہ کرنے والوں کے جوش و خروش میں کسی قسم کی کمی نہیں دیکھی گئی۔ 1873ء میں ایک برطانوی اخبار نے سیالاب کے واقعہ کو بیان کرنے والی تختی کی تلاش کی خاطر برطانوی میوزیم کی ایک ہم کونفسڈیا جس سیالاب کا ذکر بانبل میں موجود ہے۔


1960 کی دہائی تک یہ مان لیا گیا کہ عہد نامہ قدیم کی کہانیاں حرف بہ حرف بھی نہیں ہیں۔ لیکن یہ تاریخ میں ہوئی اہم تبدیلیوں کے ماضی کی یادداشت کو اپنے طریقے سے بیان کرتی ہیں۔ رفتہ رفتہ آثار قدیمہ کی تکنیک جدید و ترقی یافتہ اور نہیں ہوتی گئی۔ اس کے علاوہ مختلف پہلوؤں اور سوالات پر توجہ مبذول ہونے لگی۔ بشمول، عام لوگوں کی زندگی کی از سرنو تعبیر کی جانے لگی۔ بانبل کی کہانیوں کی حرف بہ حرف سچائی ثابت کرنے کا کام پس منظر میں چلا گیا۔ اس باب کے اگلے حصوں میں ہم جن پہلوؤں پر بحث کریں گے ان میں زیادہ تر بعد کے ان ہی مطالعات پر مبنی ہیں۔

میسوپوٹامیہ اور اس کا جغرافیہ

عراق مختلف ماحولیات کی سر زمین ہے۔ شمال مشرق میں ہرے بھرے، اونچے نیچے میدان ہیں جو آہستہ آہستہ درختوں سے ڈھکے پہاڑی سلسلے سے بلند ہوتے گئے ہیں۔ ساتھ ہی یہاں جھرنے اور جنگلی پھول ہیں۔ یہاں اچھی فصل کے لیے معقول بارش ہوتی ہے۔ یہاں زراعت کی شروعات 6000 اور 7000 ق م کے درمیان ہوئی تھی۔ شمال میں اونچی سطح کا پھیلا ہوا علاقہ ہے جس کو صحراء (Steppe) کہا جاتا ہے۔ مویشی پالنا یہاں کے لوگوں کو زراعت کے مقابلے اچھا سامان رزق فراہم کرتا تھا۔ سردیوں کی بارش کے بعد بھیڑ کبکبیاں یہاں پیدا ہونے والی گھاس اور چھوٹی

چھاڑیوں سے اپنی غذا حاصل کرتی ہیں۔ مشرق میں دریائے دجلہ کی معاون ندیاں ایران کے پہاڑی علاقوں تک پہنچنے کے لیے راستے کے طور پر کام کرتی ہیں۔ جنوب میں ایک صحراء ہے اور یہی وہ علاقہ ہے جہاں سب سے پہلے شہر اور تحریر ظہور میں آئے (نیچے ملاحظہ ہو)۔ یہ صحراء ہوں کے لیے معاون ہو سکتا تھا۔ کیونکہ دجلہ اور فرات ندیاں جو شمال کے پہاڑوں سے نکتی تھیں وہ اپنے ساتھ جنوب کی طرف سے بہت زیادہ گاہی یعنی مٹی (Silt عمدہ مٹی) لاتی تھیں۔ جب ان ندیوں میں سیالاب آتا تھا یا جب ان کے پانی کو سینچائی کے لیے کھیتوں میں پہنچایا جاتا تھا تب یہاں یہ زرخیز ہو جاتی تھی۔

نقشہ 2: میسوپوتامیہ: پہاڑ، صحراء، ریگستان، جنوب کے آپاشی کے علاقے



صحرا میں داخل ہونے کے بعد فرات کا پانی کئی آبناۓ میں بہتا ہے۔ ماہی میں یہ آبناۓ سینچائی کی نہروں کے طور پر کام کرتی تھیں۔ ضرورت پڑنے پر اس کے پانی سے گہوں، جو، مٹر اور مسور کے کھیتوں میں سینچائی کی جاسکتی تھی، سمجھی پرانے نظام بشمول روی سلطنت (باب 3) میں جنوبی میسوپوتامیہ میں زراعتی پیداوار سب سے زیادہ تھی۔ اگرچہ یہاں فصل کی پیداوار کے لیے ضروری بارش کی کمی رہتی تھی۔


صرف زراعت ہی نہیں میسوپوتامیہ کے صحراء، شمال مشرقی میدان اور پہاڑی ڈھلان پر (یہ زرخیز علاقے سیالی ندیوں سے کافی اونچائی پر واقع تھے) چرنے والی بھیڑ اور بکریاں بھی کافی مقدار میں گوشت، دودھ اور اون فراہم کرتی تھیں۔ اس کے علاوہ ندیوں میں مچھلیاں دستیاب تھیں اور گرمی کے موسم میں کھجور کے درختوں سے پھل ملتے تھے۔ لیکن ہمیں یہ سوچنے کی غلطی نہیں کرنی چاہیے کہ شہروں کی ترقی کا سبب محض دیہی خوشحالی ہے۔ ہم دیگر اسباب پر باری باری سے بحث کریں گے۔ آئیے پہلے ہم شہری زندگی کے بارے میں جان لیں۔

میسوپوٹامیہ کے قدیم ترین شہر کا نسے کے عہد لعنی لگ جگ 3000 قم سے تعلق رکھتے ہیں۔ کا نسے، تابناہ اور ان کی آمیزش سے بنتا ہے۔ کا نسے کے استعمال کا مطلب ہے کہ دھاتوں اکثر دور دراز علاقوں سے حاصل کی جاتی تھیں۔ دھاتوں کے اوزار صحیح نجاری کے کام کرنے، موتوں میں سوراخ کرنے، بہتر مہر تراشنے، فریچر میں وضع کاری کرنے کے لیے سیپیوں کو کائٹے وغیرہ کے لیے ضروری تھے۔ میسوپوٹامیہ کے لوگوں کے تھیار بھی کا نسے کے ہوتے تھے۔ مثال کے طور پر نیزہ کی نوکیں جو آپ صفحہ نمبر 39 کی تصویر میں دیکھتے ہیں، کا نسے کی ہی بنائی گئی تھیں۔

شہری طرز زندگی کی اہمیت

شہر اور قصبه کا مطلب صرف بڑی آبادی کے رہنے کے مقامات نہیں ہیں۔ جب ایک معیشت کی نشوونما کا میدان غذايی پیداوار کے علاوہ دیگر چیزوں پر ہوتا ہے تو لوگ گروہ بنا کر قصبه میں رہنے کو بہتر سمجھتے ہیں۔ شہری معیشت غذايی اشیاء پیدا کرنے کے علاوہ، صنعت، تجارت، کاریگر، کارخانہ دار اور خدمات پر مشتمل ہوتی ہے۔ شہر کے لوگ خود کفیل نہیں ہوتے بلکہ دوسرے (شہر اور دیہات) لوگوں کی پیداوار اور خدمات پر منحصر ہوتے ہیں۔ ان کے مابین لگاتار ابطر رہتا ہے۔ مثال کے طور پر پتھر کی مہر بنانے والے کو کا نسے کے ان اوزاروں کی ضرورت ہوتی ہے جنہیں وہ خود نہیں بن سکتا۔ اور مہریں بنانے کے لیے رنگیں پتھروں کی بھی ضرورت ہوتی ہے۔ اس کو اس کا علم نہیں کہ پتھر کہاں سے حاصل کیے جائیں گے۔ اس کی مہارت نقاشی (مہر بنانے) میں ہے نہ کہ تجارت میں۔ کا نسے کے اوزار بنانے والا خود تابناہ یا ٹن جیسی دھات لانے نہیں جاتا۔ مزید برآں وہ ایندھن کے لیے کٹڑی کے کوئے کی لگاتار سپلائی کا محتاج ہوتا ہے۔ محنت کی یہی تقسیم شہری زندگی کا نشان امتیاز ہے۔ اس کے علاوہ شہری زندگی میں ایک سماجی تنظیم کا ہونا لازمی ہوتا ہے۔ شہر کے صنعت کاروں کے لیے ایندھن، دھات، مختلف قسم کے پتھر اور لکڑیاں وغیرہ متعدد مقامات سے آتی ہیں۔ اس کے لیے معمولی تجارت اور گوداموں کی ضرورت ہوتی ہے۔ انانچ اور دیگر اشیائے خوردنی دیہاتوں سے شہروں کو سپلائی کیے جاتے ہیں اور سپلائی کی گئی اشیائے خوردنی اس بات کی متقاضی ہوتی ہیں کہ ان کی ذخیرہ اندوزی کی جائے اور تقسیم کیا جائے۔ اس کے علاوہ اور بھی بہت سی سرگرمیوں کو مربوط کرنا پڑتا ہے۔ مہر کائنے والے کو صرف پتھر کی ہی حاجت نہیں ہوتی بلکہ اس کو تراشنے کے لیے کا نسے کے اوزار اور برتن بھی مہیا ہونے چاہئیں۔ درحقیقت ایسے نظام میں کچھ لوگ حکم دیتے ہیں اور دوسروں کو اس کا بجالانا ضروری ہوتا ہے۔ نیز شہری اقتصادیات کو اکثر و پیش تحریری دستاویز رکھنے پڑتے ہیں۔

وارکا (Warka) کا سر



3000 قم سے پہلے عورت کے اس سر کو شہر ارک (Uruk) میں ایک سفید پتھر پر تراشا گیا تھا۔ اس کی آنکھوں اور ٹھوڑی پر عالباً نیلے چمکدار پتھر (Lapis Lazuli) اور خول (سفید) اور بیومن (Bitumen) (کالے رنگ) کی مرصع کاری کی گئی تھی۔ سر کے اوپر ایک لکھر بنی ہے جو شاید کسی زیور کی خاطر بنائی گئی ہے۔ یہ ایک مشہور زمانہ سنگ تراشی کا نمونہ ہے جس کو عورت کے منہ، ٹھوڑی اور رخسار کی نازک و لکش تمثیل کی وجہ سے سراہا گیا ہے۔ نیزا سے ایک سخت پتھر پر جو کافی دور سے منگایا گیا ہوگا، تراشا گیا ہے۔

پتھر کے حصول کے منع کے ساتھ، ماہرین فن کی فہرست بنائیں، جو اس جیسے سنگ تراشی کے نمونے کو تیار کرنے میں شامل ہوں گے۔

سرگرمی 2

کیا شہری زندگی دھاتوں کے استعمال کے بغیر ممکن تھی، بحث کیجیے۔

میسوس پوٹامیہ میں اشیاء خوردنی کے وسائل بھلے ہی کتنے غنی رہے ہوں پر اس کے معدنی وسائل مختصر تھے۔ جنوب کے اکثر علاقوں میں اوزار، مہر اور زیورات بنانے کے لیے پتھر نہیں تھے۔ عراق کی کھجور اور پولر (Polar) کی لکڑیاں، گاڑیوں کے پیسے نیز کشتیاں بنانے کے لیے بہت موزوں نہیں تھیں اور وہاں پر ایسی کوئی دھات بھی نہیں پائی جاتی تھی جس سے اوزار، برتن اور زیورات بنائے جاسکتے۔ اس لیے ہم قیاس کر سکتے ہیں کہ قدیم میسوس پوٹامیہ کے باشندوں نے ان اشیاء کی خاطرا پہنچنے والے پارچے بافی اور زرعی پیداوار کی تجارت، لکڑی، تانبہ، ٹن، چاندی، سونا، سیپ اور مختلف قسم کے پتھروں کے لیے ترکی اور ایران یا خلیجی علاقوں سے کی تھی۔ ان ممالک کے پاس معدنی وسائل تھے لیکن یہاں زراعت کی بہت کم نگنجائش تھی۔ ان اشیاء کا مسلسل مبادله (ادلا بدالی) اسی وقت ممکن تھا جب اس کے لیے کوئی سماجی تنظیم موجود ہو۔ اس کام کا آغاز جنوبی میسوس پوٹامیہ کے لوگوں نے غیر ملکی مہموں اور بالواسطہ ادلا بدالی سے کیا۔

شہری ترقی کے لیے صنعت کے علاوہ تجارت، خدمات اور فعال نقل و حمل بھی کافی اہمیت رکھتے ہیں۔ سامان ڈھونے والے جانوروں یا بیل گاڑیوں سے اناج یا لکڑی کا کوئی شہر میں لانے لے جانے میں بہت وقت لگتا ہے یا بہت سے جانور درکار ہوتے ہیں اور شہری معاشرت اس پر زندہ نہیں رہ سکتی۔ نقل و حمل کا سب سے سستا طریقہ ہر جگہ ندیاں ہوتی ہیں۔ اناج کی بوریوں سے لدی کشتیاں اور بھرے ندی کے بہاؤ یا ہوا کے ذریعہ ڈھلانی کی زور سے چلتے (جس میں کوئی خرچ نہیں آتا) لیکن جب سامان کی جانوروں کے ذریعہ ڈھلانی کی جائے تو ان کو چارہ کھلانے کی ضرورت ہوتی ہے۔ قدیم میسوپوٹامیہ کی نہر اور قدرتی آبنائے چھوٹی اور بڑی آبادیوں کے درمیان سامان رسانی کے راستے تھے، جہاں تک مری شہر کا تعلق ہے جس کا ذکر اس باب کے آخر میں آئے گا، اس کے پڑھنے کے بعد، دریائے فرات کی اہمیت ایک عالمی راستے کی حیثیت سے واضح ہو جائے گی۔

تحریر (رسم الخط) کی نشوونما


ہر معاشرے کے پاس اپنی زبان ہوتی ہے جو خاص بولی جانے والی آوازوں کو خاص معانی کا جامہ پہناتی ہے۔ یہ زبان مواصلت ہے۔ تحریر بھی زبانی مواصلت ہی ہے مگر دوسرا طریقے سے۔ جب ہم تحریر یا رسم الخط کے بارے میں گفتگو کرتے ہیں تو ہم یہی سمجھتے ہیں کہ بولی جانے والی آوازیں مرئی علامات کے ذریعہ پیش کی جا رہی ہیں۔ میسونو پوٹامیہ کی اولین تجربیات جو تقریباً 3200 قم میں لکھی گئی تھیں، وہ تصاویر اور اعداد جیسی علامات پر مشتمل ہیں۔ ان کی لوڑڑی، مچھلی اور روڈی کے گلکروں وغیرہ پر مشتمل تقریباً 5،000 فہرستیں ملتی ہیں اور کچھ جنوب میں واقع شہرارک کے مندروں میں آنے والی یا تقسیم کی جانے والی اشیاء کی فہرستیں تھیں۔ واضح طور پر اس تحریر کا آغاز اس وقت ہوا جب معاشرے کو کاروباری اندر راحات (ریکارڈ) کو محفوظ رکھنے کی ضرورت پیش



پیل



اناج،
محچلی



نیہرات،
کشتی

خط پیکانی کے علامت

४८

44 kur

七

三

چکنی مٹی کی ایک تختی جس پر دونوں طرف خط پیکانی میں لکھا ہے۔ یہ ایک ریاضی کی مشق ہے۔ تختی پر مشاہدہ کی جانے والی سطح کے سب سے اوپر ایک مثلث اور اس کے آر پار کچھ لکیریں بنی ہیں۔ آپ دیکھ سکتے ہیں کہ حروف چکنی مٹی پر دبا کر بنائے گئے ہیں۔

آئی۔ کیونکہ شہروں میں کاروباری معاملات مختلف اوقات میں انجام پاتے ہیں اور ان معاملات میں بہت سے افراد اور مختلف قسم کے سامانوں کی شمولیت ہوتی ہے۔



میسوپوٹامیہ کے لوگ چکنی مٹی کی تختیوں پر لکھتے تھے۔ کتاب پہلے مٹی کو گیلا کرتا پھر اسے ایک ایسے سائز میں ٹھکتا جسے آسانی ایک ہاتھ سے پکڑا جاسکے۔ پھر اس کی سطح کو پوری ہوشیاری سے ہموار کرتا۔ اس کے بعد نسل کے نوکیلے سرے کو آڑے ترچھے انداز میں بھیگی مٹی کی ہموار سطح پر دباتا تھا جس سے نوکدار دوشاہِ مثل (خط پیکانی Cuneiform) کے علامات چھپ جاتے اور ایک بار دھوپ میں سوکھ جانے کے بعد وہ مٹی سخت ہو جاتی اور تختیاں مٹی کے برتن کی مانند لازوال ہو جاتیں۔ جب کبھی تحریری ریکارڈ یا یہ کہیے کہ دھات کے ٹکڑوں کی سپردگی موزوں نہ رہتی تو تختیوں کو پھیک دیا جاتا۔ ایک مرتبہ جب سطح سوکھ جاتی تو تختی پر علامات کو دبا کر بنانا ناممکن ہوتا تھا۔ اس لیے ہر معاملہ خواہ چھوٹا ہی کیوں نہ ہو علیحدہ تحریر شدہ تختی کا مقاضی ہوتا۔ باس سب میسوپوٹامیہ کے مقامات میں تختیاں سینکڑوں کی تعداد میں وقوع پذیر ہوئیں اور یہ سب ماخذ کی فراوانی کا نتیجہ ہے کہ ہم میسوپوٹامیہ کے بارے میں معاصر ہندوستان سے کہیں زیادہ جانتے ہیں۔

*لفظ کیونی فورم (Cuneiform) لاطینی لفظ کیونیس (Cuneus) سے مشتق ہے جس کے معنی پانہ/پچھومننا اور فورما (Forma) کے معنی صورت/پیکانی کے ہیں۔

تقریباً 2600 قم تک حروف خط پیکانی کی شکل اختیار کر چکے تھے اور زبان سیمرین (Sumerian) تھی۔ اس وقت تحریر کا استعمال صرف دستاویزات کے لیے نہیں ہوتا تھا، بلکہ فرہنگ سازی، زمین کی منتقلی کو قانونی جواز عطا کرنے، بادشاہوں کے کارناموں کو بیان کرنے اور زمین و جائیداد کے قانون اندر اج میں بادشاہ کی جانب سے کی گئی تبدیلیوں کا اعلان کرنے کے لیے بھی تحریر کو استعمال کیا جاتا تھا، جیسا کہ پہلے گذر چکا ہے۔ سیمرین زبان جو میسوپوٹامیہ کی قدیم معلوم شدہ زبان ہے یہ 2400 قم کے بعد آہستہ آہستہ آکیدین (Akkadian) زبان سے بدل گئی۔ خط پیکانی کو آکیدین زبان میں پہلی صدی عیسوی تک استعمال کیا جاتا رہا۔ یہ واقعہ 2,000 سال سے بھی زیادہ کا ہے۔

تحریر کا طرز (طریقہ)

وہ اصوات جو خط پریکانی کی علامت کے ذریعہ لکھی جاتی تھیں، وہ صرف ایک حرف صحیح (Single Consonant) یا حرف علٹ (Vowel) علٹ ہی نہیں ہوتے تھے (مثلاً m (ایم) یا a (اے) انگریزی حروف تھی) بلکہ ان میں ارکان تھیں بھی ہوتے تھے (پڑھنا in-or-la-or-put) اس طرح وہ علامات جنہیں ایک میسوپوٹامیائی کتاب کو سیکھنی پڑتی تھیں وہ سینکڑوں کی تعداد میں ہوتی تھیں اور اسے اس قابل ہونا پڑتا تھا کہ وہ انہیں گلی خوشی پر سوکھنے سے پہلے لکھ سکے۔ چنانچہ کتابت یا تحریر ایک صنعت اور نہر کی حیثیت رکھتی تھی۔ بلکہ اس سے بھی زیادہ اہمیت کی حامل ہوتی تھی۔ یہ ایک عظیم فکری کارنامہ تھا جو ایک مخصوص زبان کے صوتی نظام کو مرئی شکل میں پیش کرتا تھا۔

خواندگی (تعلیم)

میسوپوٹامیہ میں کچھ ہی لوگ پڑھنا اور لکھنا جانتے تھے۔ صرف یہی نہیں کہ ان کے یہاں سیکھنے کے لیے سینکڑوں علامات تھیں، بلکہ ان میں سے اکثر کافی پیچیدہ ہوتی تھیں (ملاحظہ ہو صفحہ 34)۔ اور جب کوئی بادشاہ پڑھ سکتا تھا تو یہ تاکید ضرور کرتا کہ اس بات کو اس کے فخر یا کتبہ میں مندرج (ریکارڈ) کیا جائے۔ کچھ بھی ہوتا تھا جو طرزِ نگتوں کو منعکس کرتی ہے۔

کسی بھی سرکاری حاکم کا خط بادشاہ کو پڑھ کر سنایا جاتا تھا۔ اس لیے اس کا آغاز یوں ہوتا تھا ”میرے آقا الف کے نام: بولیے پس آب کا غلام ب کہتا ہے میں نے ان تمام ذمہ داریوں کو پورا کر دیا جو مجھے دی گئی تھیں“ تخلیق سے متعلق ایک دیومالائی نظم یوں ختم ہوتی ہے:

”ہم کو چاہیے کہ ہم ان ابیات کو محفوظ کر لیں۔ بڑے ان کو پڑھائیں۔
اہل دانش اور علماء اس پر بحث کریں؛
باب اسے اپنے بچوں کے سامنے بار بار دہرائیں؛
(یہاں تک کہ) چڑواہوں کے کان بھی ان ابیات کو سننے کے لیے کھلے رہیں۔“

تحریر کے استعمال

انمر کر (Enmerkar) کے متعلق سیمیری زبان میں لکھی گئی ایک طویل رزمیہ نظم سے شہری زندگی، تجارت اور فن تحریر کے مابین رشتہ واضح ہوتا ہے۔ انمر کر اک کے ابتدائی حکمرانوں میں سے ایک تھا۔ میسوپوٹامیائی روایت کے اعتبار سے ارک ایک بہترین شہر کے مساوی شہر تھا اور عام طور سے ”شہر“ (The City) کے نام سے جانا جاتا تھا۔

ابتدائی ایام میں انمر کر، سیمیر (Sumer) کی پہلی تجارتی تنظیم سے مسلک ہوا تھا۔ رزمیہ میں کہا گیا ہے کہ ”تجارت غیر معروف تھی“۔ شہر کے ایک معبد کی تزئین کاری کے لیے انمر کر کو نیلے چمکدار پتھر یعنی لا جورد (Lapis Lazuli) اور قیمتی دھاتوں کی ضرورت پیش آئی تو اس نے انہیں حاصل کرنے کے لیے قاصد کو دور دراز علاقہ ”آراتا“ (Aratta) کے سردار کے پاس بھیجا۔ قاصد نے بادشاہ کے الفاظ کو غور سے سن، رات میں ستاروں کے مطابق چلا اور دن میں سورج کی بتائی راہ پر چلتا رہا۔ راستے میں اونچے پہاڑوں کو عبور کرنے کے لیے اوپر چڑھتا اور اترتا رہا۔ اور

* شاعر کے کہنے کا مطلب یہ ہے کہ جب قاصد بہت اوپر جائیں پہاڑ پر چڑھتا تو وادی کی گہرائی میں تمام چیزیں اسے چھوٹی دھماقی پڑتی تھیں۔

** خط پیکانی میں لکھے الفاظ دھاردار شکل کے ہوتے تھے اس لیے ناخنوں کی طرح لگتے ہیں۔

سو سا (Susa) (ایک شہر) کے عوام نے پہاڑیوں کے نیچے نئے چوہوں کی طرح اسے سلام کیا۔ * یوں پانچ، چھ اور سات پہاڑی سلسلے اس نے عبور کیے۔ قاصد آراثا کے سردار سے لا جور دیا چاندی حاصل نہیں کر سکا، جس وجہ سے اسے بار بار یہاں سے وہاں کا لمبا سفر کرنا پڑا۔ ساتھ ہی ساتھ ارک کے بادشاہ کی دھمکیاں اور وعدے وعید بھی لے جانے پڑتے۔ آخر کار قاصد کے ”منہ سے الفاظ انکنا مشکل ہو گئے“ اور تمام پیغامات کو خلط ملٹ کر دیا۔ تب ”امر کرنے اس کے ہاتھ میں چکنی مٹی کی ایک تختی بننا کر دی اور اس میں الفاظ لوکھا۔ ان دونوں چکنی مٹی کی تختی پر الفاظ یا تحریر کو لوکھنے کا رواج نہیں تھا۔“

دی گئی تحریر شدہ تختی کو آراثا کے حاکم نے جانچا اور پرکھا ”بولے گئے الفاظ“ ناخنوں (Nails) کے مانند تھے۔ اسے دیکھ کر اس کی پیشانی پر بل پڑ گئے۔ وہ تختی کو گھوڑتارا ہا۔

اس واقعہ کو حقیقی سچائی کے طور پر نہیں دیکھا جاسکتا۔ اس سے یہ نتیجہ اخذ کیا جا سکتا ہے کہ میسوبوٹامیہ کی حد تک جس چیز نے تجارت اور فن تحریر کو منظم کیا وہ بادشاہت ہے۔ اس نظم سے ہمیں یہ بھی معلوم ہوتا ہے کہ معلومات کو یکجا کرنے اور پیغامات کو دور دراز علاقے میں بھیجنے کا ذریعہ ہونے کے ساتھ ساتھ تحریر سے میسوبوٹامیہ کی شہری تہذیب کی برتری کی علامت کی بھی جھلک ملتی ہے۔


جنوبی میسوبوٹامیہ کی شہر کاری (Urbanisation)

معبد اور بادشاہ

جنوبی میسوبوٹامیہ میں بستیوں کی ترقی کی ابتداء 5000 قم سے ہونے لگی تھی۔ ان بستیوں میں کچھ کا ظہور قدیم شہروں کے طور پر ہوا۔ یہ شہر کئی طرح کے ہوتے تھے: وہ شہر جن کی معبدوں کے گرد رفتہ رفتہ نشوونما ہوئی، وہ شہر جو تجارتی مرکز کی حیثیت سے ترقی کر گئے تھے اور شاہی یا سلطانی شہر۔ ان میں سے یہاں پر شہر کی پہلی دو قسموں سے بحث کی جائے گی۔

ابتدائی بنسے والوں نے (جن کی اصل کا پتہ نہیں) اپنے گاؤں میں منتخب مقامات پر معبدوں کو بنانا اور ازسر نو تعمیر کرنا شروع کیا۔ ابتدائی قدیم معبد جس کا پتہ چلا ہے وہ کچھ اینٹ کی بنی ہوئی ایک چھوٹی سی درگاہ (Shrine) تھی۔ اس وقت معبد مختلف دیوتاؤں مثلاً ارکا چاند دیوتا یا ارکی محبت و جنگ کی دیوی انانا (Inanna) کی رہائش گاہیں ہوا کرتے تھے۔ اینٹوں کی بنی ہوئی عمارتیں وقت کے ساتھ ساتھ بڑی ہوتی گئیں۔ ان میں کھلے چھن کے ار گرد بہت سے کمرے ہوتے تھے۔ شروع کے بعض معبد عام گھروں کی طرح بالکل الگ نہیں ہوتے تھے۔ کیونکہ معبد خدا کا گھر ہوتا تھا۔ معبدوں کی باہری دیواریں مقرہ وقفہ پر اندر اور باہر کی جانب آتی جاتی رہتی تھیں، جبکہ عام عمارات کے ساتھ ایسا معاملہ نہیں تھا۔

خدا عبادت کا مرکزی نقطہ تھا: دیوی یا دیوتا کے لیے لوگ اناج، دہی اور مچھلی لاتے تھے (قدیم معبدوں کے فرشوں پر مچھلی کی ہڈیوں کی موٹی پر تیس جمی ہوئی تھیں)۔ نظریاتی طور پر خدا کیتھی کی زمینوں، ماہی گاہوں اور مقامی لوگوں کے رویوں کا مالک ہوتا تھا۔ وقت آنے پر اجرائے عمل (مثال کے طور پر تیل نکالنا، اناج پیسانا، کتابی اور اونی کپڑوں کی بنائی) بھی معبدوں میں کی جاتی تھی۔



جنوب کا سب سے قدیم معلوم معبد تقریباً 5000 قم (نقشه)۔

کی شراب، مچھلی وغیرہ کی تقسیم اور بٹوارہ کے ریکارڈ رکھنے کے طور پر بتدریج معبدوں کی سرگرمیاں بڑھتی گئیں اور معبد اہم شہری ادارہ بن گئے لیکن اس کے علاوہ دیگر اسباب بھی موجود تھے۔

طیبی زرخیزی کے باوجود دراعت خطرات کا موضوع تھا۔ کسی سال فرات سے نکلنے والے قدرتی آبناۓ بہت زیادہ پانی لاتے اور فضلوں کو بہارے جاتے تھے اور بکھری وہ اپنے راستے بالکل ہی بدلتی تھے۔ جیسا کہ آثار قدیمہ کے دستاویزات بتاتے ہیں کہ میسوپوٹامیہ کی تاریخ میں گاؤں معیاری طور پر ایک جگہ سے دوسری جگہ منتقل کر دیے جاتے تھے۔ انسانوں کے ذریعہ پیدا کردہ مشکلات بھی تھیں۔ جو لوگ آبناۓ کے اوپری علاقے میں آباد تھے وہ اپنے کھیتوں میں بہت زیادہ پانی استعمال کر لیتے تھے جس کی وجہ سے دوسرے لوگوں کو پانی نہیں مل پاتا تھا۔ اس طرح وہ لوگ نہروں میں جمع ہوئی گاڈ (مٹی) کی صفائی پر دھیان نہیں دیتے تھے جس سے پانی کا بہاؤ رک جاتا اور نیچے پانی نہیں ملتا تھا۔ اس کی وجہ سے میسوپوٹامیہ کے ابتدائی دیہاتوں میں زینں اور پانی کی خاطرا کثرثرا ایساں ہوتی تھیں۔



تقريباً 3000 ق.م کے بعد کا
ایک معبد۔ ایک کھلا صحن
اور اندر و بیرونی حصہ
(کھدائی کے بعد)

جب اس علاقے میں مسلسل جنگیں ہوتی تھیں تو فاتح سردار اپنے پیروکاروں کے درمیان لوٹے ہوئے مال کو تقسیم کر کے ان کو اپنا احسان مند بنالیتے تھے اور شکست خورده جماعتوں کے افراد کو اپنے محافظ یا غلام کی حیثیت سے رکھ لیتے تھے، تاکہ وہ اپنے اثر و رسوخ اور دست مال کو بڑھا سکیں۔ کچھ جنگی قائد، آج یہاں میں کل کہیں اور چلے جائیں گے۔ بعد میں ایک ایسا وقت آیا جب کچھ ایسی قیادت آئی جس نے سماج کی فلاح پر زیادہ توجہ دینی شروع کی اور نئے اداروں اور رواجوں کو قائم کیا۔ وقت کے ساتھ ساتھ فاتح حکمرانوں نے اپنے دیوتاؤں کو قسمی نذرانے پیش کرنے شروع کر دیے اور سماج کے معبدوں کو خوبصورت بنانے لگے۔ حکمران لوگوں کو سماج اور دیوتا کی خاطر پھر اور دھات لانے کے لیے باہر بھیجنے تھے۔ معبد کی درآمدات اور برآمدات کا حساب رکھا جاتا تھا اور معبد کی دولت کو اپنے طریقے سے تقسیم کیا جاتا تھا، جیسا کہ اندر کر سے متعلق نظم سے واضح ہوتا ہے۔ اس سے بادشاہ کو بلند مرتبہ اور سماج پر قیادت کا اختیار حاصل ہوتا تھا۔



اوپر: گھرے سبزرنگ کی پتھر کی سل (Stele) میں ایک داڑھی والے شخص کو دو دفعہ دکھایا گیا ہے۔ اس کے سپر بندھی پٹی اور بالوں، کمر پر بندھی پٹی اور لمبے لبادہ (اسکرت) کو دیکھئے۔ نیچے کے منظر میں اسے ایک بڑے تیر کمان سے شیر پر حملہ کرتے ہوئے دکھایا گیا ہے اور پر کے منظر میں یہ ہیرو آخر کار اپنے نیزہ سے پیہھے ہوئے شیر کو مار دیتا ہے (تقریباً 3200 ق م).

** اسٹیلیس (Steles)


پتھر کی ایسی سل ہوتی ہیں جن پر کتبہ کاری یا لکنہ کاری کی گئی ہوتی ہے۔

ہم باہمی طور پر مضبوط کرنے والی ترقی کے ایک ایسے دور کا تصور کر سکتے ہیں جس میں سرداروں نے گاؤں کو اپنے قریب آباد ہونے کے لیے حوصلہ افزائی کی تاکہ وقت آنے پر جلدی سے فوج اکٹھا کر سکیں۔ اس کے علاوہ لوگ ایک دوسرے کے نزدیک رہ کر خود کو زیادہ محفوظ سمجھتے ہوں گے۔ ارک سب سے قدیم معبدوں کا ایک شہر تھا۔ یہاں ہم کو مسلح بہادروں اور مقتولین کی تصویریں ملتی ہیں۔ آثار قدیمہ کے ذریعہ بڑی احتیاط سے کیے گئے ایک سروے سے پتہ چلتا ہے کہ تقریباً 3000 ق م میں جب ارک کا علاقہ 250 ہیکلیٹر تک وسیع ہو گیا تھا جو آنے والے صدیوں میں وجود میں آنے والے موہن جو داڑھو کا دو گنا تھا۔ اس وقت دور دراز کے چھوٹے چھوٹے گاؤں غیر آباد ہو گئے تھے اور ایک بڑی تعداد میں آبادی یہاں منتقل ہوئی تھی۔ ایک معنی خیز بات یہ بھی ہے کہ ارک شہر کے چاروں طرف ابتدائی زمانے میں ہی ایک حفاظتی دیوار بنادی گئی تھی۔ اس شہر نے تقریباً 4200 ق م سے 400 یوسوی تک مستقل اپنا وجود بنائے رکھا اور تقریباً 2800 ق م تک اس کا رقبہ 400 ہیکلیٹر ہو گیا تھا۔

جنگی قیدیوں اور مقامی لوگوں کو لازمی طور پر معبد یا بالواسطہ حکمراں کے لیے کام کرنا پڑتا تھا۔ زرعی ٹیکس کے مقابلے کام کرنا لازمی تھا۔ جو لوگ کام کرتے تھے انہیں مزدوری اناج کی شکل (Ration) میں دی جاتی تھی۔ سیکنڑوں ایسی راشن کی فہرستیں ملی ہیں جس میں کام کرنے والے لوگوں کے ناموں کے آگے دیے جانے والے اناج، کپڑے یا تیل وغیرہ کی مقدار درج ہے۔ ایک اندازے کے مطابق ان معبدوں میں سے ایک معبد کی تعمیر کے لیے 1500 آدمیوں نے پانچ سال تک ہر روز دس گھنٹے کام کیا تھا۔

حکمراں کے حکم سے عوام کو پتھر یا پچھی دھات لانے، معبد کی خاطر اینٹیں بنانے یا معبد کی تعمیر میں لگانے کے لیے مناسب سامان لانے کے لیے دور دراز مکلوں میں بھیجا تھا۔ اس لیے تقریباً 3000 ق م میں ارک میں ہنکنیکی ترقی بھی ہوئی۔ کانسہ کے اوزار مختلف قسم کی دستکاریوں میں استعمال کیے جانے لگے۔ لکڑی چونکہ اس قابل نہ تھی جو بڑے ہالوں کی چھٹت کے وزن کو برداشت کر سکے۔ اس لیے ماہرین فن تعمیر نے اینٹوں کے ستون بنانا سیکھ لیا تھا۔

تقریباً 3200 ق م کا اسطوانی مهر کا نقش، اس نقش میں داڑھی والے مسلح کھڑے شخص کی تصویر، جس کا لباس اور بالوں کا استائل اوپر اسٹیلیس** (پتھر کی سل) میں دکھائے گئے ہیرو و کی طرح کا ہے۔ تصویر میں تین جنگی قیدی جن کے ہاتھ بندھے ہیں دکھائے گئے ہیں اور چوتھا شخص جنگی قائد سے عاجز ازنه التجا کر رہا ہے۔



سینکڑوں لوگ مخروطی شکل کی ایٹھیں بنانے اور پکانے کے کام پر رکھے گئے تھے۔ یہ ایٹھیں معبد کی دیواروں میں لگائی جاتی تھیں۔ مختلف رنگوں میں رنگی ہوئی یہ ایٹھیں نگین پیچی کاری پیش کرتی تھیں۔ مجسمہ سازی میں، جس کے لیے بیباں پتھر دستیاب نہ تھے بلکہ برآمد کیے جاتے تھے، انہائی درجہ کامیابی حاصل ہوئی۔ اس زمانہ کا تکنیکی اعتبار سے بھی یہ دور آفرین واقعہ ہے جس کو ہم شہری میشیت کے لیے موزوں کہہ سکتے ہیں۔ وہ کہا رکا پہیہ ہے۔ درکشاپ میں بڑے پیمانے پر ایک قسم کے درجنوں برتن ایک ہی وقت میں تیار کیے جاسکتے تھے۔

مہر- ایک شہری فنی تخلیق (Artefact)

ہندوستان میں قدیم عہد میں پتھروں کی مہریں ثابت کی جاتی تھیں۔ میسوپوٹامیہ میں ایک ہزار قم کے آخر تک پتھر کی اسطوانی لہروں کے درمیانی سوراخ میں ایک لکڑی ڈال کر اس کو گیلی مٹی پر گھما لیا جاتا تھا اور اس طرح اس پر ایک مسلسل تصویر بن جاتی تھی۔ ان پر ماہر دستکاروں کے ذریعہ نقش و نگار بنائے جاتے تھے۔ بعض اوقات ان پر مالک، اس کے دیوتا اور اس کے رسی منصب وغیرہ لکھے ہوتے تھے۔ کسی برتن یا کپڑوں کے گھر، کے منہ پر باندھی ہوئی ڈوری پر مٹی کو لیپ کران میں رکھی ہوئی چیزوں کی حفاظت کی غرض سے مہر لگائی جاسکتی تھی۔ اگر اسے چکنی مٹی کی تختی پر لکھے ہوئے خط پر ثبت کر دیا جاتا تھا تو یہ خط کے مستند ہونے کی دلیل ہوتی تھی۔ اس طرح مہر ہوانی زندگی میں شہری باشندوں کے روں کی نشاندہی کرتی ہیں۔



پانچ قدیم اسطوانی مہریں اور ان کے نشانات
آپ نشان (ٹھپے) پر کیا دیکھتے ہیں بیان کیجیے۔ کیا ان پر پیمانی رسم الخط نقش کیا گیا ہے؟

شہری زندگی

ہم جان چکے ہیں کہ ممتاز حکمران طبقہ کا ظہور ہو چکا تھا۔ سماج کا ایک چھوٹا سا طبقہ دولت کے بڑے حصے کا مالک ہو گیا تھا۔ اس حقیقت کو کچھ بادشاہوں اور رانیوں کے ساتھ اور کے مقام پر فن کی گئی فنیتی اشیاء (زیورات، سونے کے برتن، لکڑی کے آلاتِ موسیقی جن پر سفید خول اور چمکدار لا جور دکی پیچی کاری کی گئی تھی، سونے کے تقریباتی خبر وغیرہ) اچھی طرح واضح کرتی ہیں۔ لیکن عام انسانوں کے حالات کیا تھے؟

* نیوکلیئر فیملی (Nuclear Family) ایک شخص اس کی بیوی اور بچوں پر مشتمل ہوتی ہے۔

** سمپ (Sump) (پانی یا تیل کا خزان) زمین میں پوشیدہ وادی یا نیشنی زمین ہوتی ہے جس میں پانی اور بردرو کا پانی بہتا ہے۔

تقریباً 2000 ق م میں ار شہر کے رہائشی علاقے کا نقشہ۔ کیا آپ اس نقشه میں گھماڑ دار گلیوں کے علاوہ دو یا تین بند تنگ گلیاں تلاش کر سکتے ہیں؟



ہم قانونی متون (جھگڑوں، موروثی معاملات وغیرہ) کے حوالے سے جانتے ہیں کہ میسوپوٹامیہ کے سماج میں نیوکلیئر فیملی کو کامل نمونہ مانا جاتا تھا۔ باوجود یہ کہ شادی شدہ لڑکا اور اس کی فیملی اکثر والدین کے ساتھ ہی رہتی تھی۔ باپ فیملی کا لکھیا ہوتا تھا۔ ہم شادی کے طریقہ کار سے متعلق بہت کم جانتے ہیں۔ شادی کی رضا مندی کے متعلق ایک اعلان کیا جاتا تھا اور دہن کے والدین شادی کے لیے اپنی منظوری دیتے تھے۔ اس کے بعد دو بہنے والے دہن والوں کو تھفہ دیتے تھے۔ شادی کی رسماں پوری ہو جانے کے بعد دونوں طرف کے لوگ ایک دوسرے کو تھائف دیتے۔ ایک ساتھ کھانا کھاتے اور معبدوں میں نذرانے پیش کرتے تھے۔ جب دہن کی ساس اسے لینے آتی تو دہن کو اس کے والد کی جائیداد میں سے حصہ دیا جاتا تھا۔ باقی تمام چیزیں جیسے باپ کا گھر، جانور اور کھیت وغیرہ اس کے بیٹوں کو وراثت میں ملتے تھے۔

آئیے اب اُر شہر پر نظر ڈالیں۔ یہ ان شہروں میں سے ایک شہر ہے جہاں سب سے پہلے کھدائی کی گئی تھی۔ ایک ایسا شہر ہے جس کے عام گھر منظم طور پر 1930 کی دہائی میں کھودے گئے تھے۔ تنگ چکردار گلیاں بتاتی ہیں کہ پہبیہ دار گاڑیاں بہت سے گھروں تک نہیں پہنچ سکتی تھیں۔

اناج کی بوریاں اور ایندھن کی لکڑیاں گدھوں کے ذریعہ پہنچتی ہوں گی۔ تنگ گھماڑ دار گلیاں اور گھروں کی بے ڈھب شکل و صورت سے بھی شہری منصوبہ بندی کے نقدان کا پتہ چلتا ہے۔ گلیوں میں اس طرح کی نالیاں نہیں تھیں جیسا کہ اس کے ہم عصر میں جو داڑھی صحن میں ہیں۔ بلکہ اُر میں نالیاں اور مٹی کے پانچ داخلی صحن میں پائے گئے ہیں۔ خیال کیا جاتا ہے کہ گھروں کی چھتیں اندر کی طرف ڈھلوان بنائی جاتی تھیں۔ اور برسات کا پانی نالی کے پانپوں کے ذریعہ داخلی صحن کے گندے پانی کے حوض (Sumps) میں جاتا تھا۔ ایسا اس لیے کیا جاتا رہا ہوگا تاکہ موسلادھار بارش کے بعد غیر پختہ گلیوں کو بہت زیادہ کچھ سے بچایا جاسکے۔

تاہم ایسا معلوم ہوتا ہے کہ لوگ گھروں کے کچھرے گلیوں میں پہنچتے تھے، جہاں یہ لوگوں کے بیرون تک رومندا رہتا تھا۔ اس کی وجہ سے گلیاں اوچی ہو گئیں نیتھاً کچھ وقت بعد گھروں کے دروازوں کو بھی اوچا کرنا پڑتا تھا تاکہ برسات کے بعد گھروں میں کچھ بہ کرنہ آئے۔ کمروں میں روشنی کھڑکیوں سے نہیں بلکہ دروازوں سے آتی تھی جو صحنوں میں کھلتے تھے۔ اس طرح سے فیملی کی پرده داری بھی ہو جاتی تھی۔ گھروں

کے متعلق اوہام پرستی موجود تھی جس کا ذکر ارکی شگونی تجھیوں میں موجود ہے۔ بند دلیز دولت سے نوازتی تھی۔ اگر سامنے کا دروازہ دوسرا کے گھر کی جانب نہیں کھلتا تھا تو وہ مبارک تھا لیکن لکڑی کا صدر دروازہ اگر باہر کی طرف (اندر کے بجائے) کھلتا تھا تو عورت اپنے شوہر کے لیے موجب اذیت ہو سکتی تھی۔

ار میں ایک شہری قبرستان تھا جس میں شاہی خاندان اور عوام کی قبریں دریافت ہوئی ہیں۔ لیکن کچھ لوگ عام گھروں کے فرش کے نیچے بھی دفن کیے ہوئے ہیں۔

چراغاہی (شبانی) علاقے میں ایک تجارتی مرکز



2000 قم کے بعد شاہی راجدھانی مری (Mari) نے خوب ترقی کی۔ آپ دیکھیں گے (ملاحظہ ہو نقشہ 2) کہ مری شہر زرعی اعتبر سے جنوب کے نہایت ہی زرخیز میدانی علاقے میں واقع نہیں ہے بلکہ دریائے فرات کی اوپر دھارا سے بہت زیادہ آگے واقع ہے۔ نقشہ 3 میں اشاراتی رنگ کے ذریعہ یہ ظاہر کیا گیا ہے کہ اس علاقے میں کہیں اور مویشی پالن ایک ساتھ کیے جاتے تھے۔ مری سلطنت کے کچھ طبقات کسانوں اور چواہوں دونوں پر مشتمل تھے۔ لیکن زمین کا زیادہ تر حصہ بھیڑ بکریوں کی چراغاہ کے طور پر استعمال ہوتا تھا۔

چواہوں کو جب انماں، دھات کے اوزاروں وغیرہ کی ضرورت ہوتی تو وہ ان کو اپنے جانوروں، نپیر، چڑے اور گوشت کے بدالے میں حاصل کرتے تھے۔ باڑے میں رکھے جانے والے جانوروں کے گوبر کی کھاد بھی کسانوں کے لیے بہت فائدہ مند ہوتی تھی۔ تاہم اسی حالت میں کسانوں اور چواہوں کے درمیان جھگڑے ہو جاتے تھے۔ کبھی ایسا ہوتا کہ گلمہ بان اپنے جانوروں کے گلمہ کو پانی پلانے کے لیے بوئے ہوئے کھیت سے گزار لے جاتے جس سے فصل تباہ ہو جاتی۔ یہ گلمہ بان (گذریا) حرکت پذیر ہے اور

ایک جنگجو اپنے ہاتھوں میں ایک لمبا نیزہ اور بٹی ہوئی بید کی ٹھنڈی کی ایک ڈھال پکڑے ہوئے۔

امورائنس لوگوں کے مخصوص لباس کو غور سے دیکھئے جو صفحہ نمبر 39 پر دکھائی گئے سمیرین جنگجو سے مختلف ہے۔ یہ تصویر تقریباً 2600 ق م میں ایک سببی پر کنڈہ کی گئی تھی۔

نقشہ 3: مری شہر کا محل وقوع



زرعی دیہاتوں پر دھاوا بول دیتے اور ان کے ذخیرہ کی گئی اشیاء کو ضبط کر لیتے تھے۔ جہاں تک ان کا تعلق ہے، سکونت پذیر لوگوں کے گروپ بھی چڑوا ہوں کا ندی اور نہر کے معین راستوں میں سے کسی ایک راستہ کے ایک سرے سے دوسرے سرے تک رسائی روک دیتے تھے۔

میسوپوٹامیہ کی مکمل تاریخ میں مغربی صحرائے خانہ بدوش سرسبز رخیز مرکزی زرعی علاقے میں دراندازی کرتے رہتے۔ چڑوا ہے اپنے جانوروں کو گرمی کے موسم میں ختم ریزی کیے گئے علاقے میں لاتے تھے۔ کچھ گروپ چڑوا ہوں، فصل کاٹنے والے مزدوروں اور کرائے کے فوجیوں کی حیثیت سے آتے تھے۔ بعض اوقات مالدار ہو جاتے اور یہیں سکونت پذیر ہو جاتے۔ بعض لوگوں نے اپنی حکومت قائم کرنے کی قوت حاصل کر لی تھی۔ یہ لوگ بشمول اکیدین، امورائٹس (Amorites)، اسیرین اور آرمینیائی (Aramaeans) تھے (آپ باب 5 میں ان شبانی (چڑوا ہے) سماجوں کے حکمرانوں کے بارے میں زیادہ تفصیل سے پڑھیں گے) مری کے بادشاہ امورائٹس تھے جن کے لباس یہاں کے اصل باشندوں کے لباس سے مختلف تھے۔ انہوں نے صرف میسوپوٹامیہ کے دیوتاؤں کو قدر کی نگاہ سے دیکھا بلکہ صحرائے دیوتا دا گان (Dagan) کے لیے مری میں ایک مندرجہ بنا یا۔ میسوپوٹامیہ کا تمدن و سماج مختلف تمان اور سماجوں کے لیے کھلا تھا۔ اس تہذیب کی بقا کا سبب غالباً یہی تہذیبی اختلاط تھا۔

مری کے بادشاہ کو ہمیشہ ہوشیار و خبردار رہنا پڑتا تھا۔ کیونکہ سلطنت میں مختلف قبیلوں کے چڑوا ہوں کو گھومنے پھرنے کی آزادی تھی۔ لیکن ان پر کڑی نظر رکھی جاتی تھی۔ چڑوا ہوں کے کیمپوں کا ذکر بادشاہوں اور سرکاری حکام کے خطوط میں بکثرت پایا جاتا ہے۔ ایک خط میں ایک افسر بادشاہ کو لکھتا ہے کہ وہ رات میں آگ کے اشارے بکثرت دیکھتا رہا ہے۔ یہ اشارے ایک خیمہ سے دوسرے خیمہ کو بھیج جا رہے تھے اور وہ شک کرتا ہے کہ کہیں چھاپا مارنے یا جملہ کرنے کا منصوبہ تو نہیں بنایا جا رہا۔



مری تجارتی لحاظ سے نہایت اہم مقام پر فرات ندی کے کنارے واقع تھا۔ یہاں سے لکڑی، تانبہ، ٹن، تیل، شراب اور بہت سے سامان جو کشتیوں پر دریائے فرات سے جنوب اور ترکی، شام اور لبنان کے اوپنے علاقوں کے درمیان لائے لے جائے جاتے تھے۔ مری تجارت کے ذریعہ خوش حال ہونے والے شہر کی بہترین مثال ہے۔ جنوبی شہروں کو جانے والی کشتیاں جو سان کرنے والے پھر، لکڑیاں، شراب اور تیل کے مرتبان پر مشتمل ہوتی تھیں، مری میں رکتی تھیں۔ اس شہر کے افران باہر جا کر ان کشتیوں پر لدے سامان کا معائنہ کرتے (ایک کشتی شراب کے تین سورتباں یا ملکر رکھ سکتی تھی) اور ان کو آگے جانے کی اجازت دینے سے پہلے لدے سامان کی قیمت کا لگ بھگ دسوال حصہ بطور ٹیکس لے لیتے تھے۔ جو، اناج کی خاص کشتیوں میں آتا تھا۔ سب سے اہم بات یہ کہ کشتیوں پر الاشیا (Alashiya) قبرص کا جزیرہ جو اپنے کانسہ کے لیے مشہور تھا، کے کانسہ کا ذکر لکھتا ہے اور اُن بھی ایک تجارتی سامان تھا۔ اسی طرح کانسہ ہتھیار اور اوزاروں کے لیے اہم صنعتی سامان تھا۔ اس لیے اس کی تجارت بڑی اہمیت کی حامل تھی۔ اگرچہ مری سلطنت فوجی اعتبار سے زیادہ مضبوط نہ تھی۔ پھر بھی یہ غیر معمولی طور پر خوشحال تھی۔

مری شہر میں بادشاہ زمری لم محل (1760-1810 قم)



مری کا عظیم محل شاہی خاندان کی رہائش گاہ تھا۔ یہ ملکی نظم و نق کا مرکز اور مصنوعات، خاص طور پر دھات کے زیورات بنانے کا مرکز بھی تھا۔ اس زمانے میں یہ اتنا مشہور تھا کہ شمالی شام سے ایک کم عمر بادشاہ صرف اس محل کو دیکھنے کی غرض سے مری آیا تھا۔ وہ اپنے ساتھ مری کے بادشاہ زمری لم کے نام اس کے ایک دوست کا تعارفی خط بھی لایا تھا۔ یومیہ فہرست سے پتہ چلتا ہے کہ بادشاہ کے دستخوان پر روزانہ بڑی مقدار میں کھانا پیش کیا جاتا تھا۔ کھانا جو، آٹا، روٹی، گوشت، مچھلی اور جو اور انگور کی شراب پر مشتمل ہوتا تھا۔ بادشاہ دوسرے لوگوں کے ساتھ کھانا غالباً سفید پتھر جڑے فرش والے صحن نمبر 106 میں یا اس کے ارد گرد کھاتا تھا۔ نقشہ دیکھنے سے آپ کو پتہ چلے گا کہ شاہی محل میں داخل ہونے کا صرف ایک ہی راستہ تھا اور وہ شمال میں تھا۔ کشادہ لمبے صحن مثلاً نمبر 131 کا فرش بڑے خوبصورت پتھروں سے جڑا گیا تھا۔ بادشاہ دوسرے ممالک کی معزز شخصیات اور اپنے خاص لوگوں کا استقبال کرہ نمبر 132 میں کرتا ہو گا۔ اس کمرے کی سمجھی دیواروں پر صوری کی گئی تھی جو مہماں کو مہوت کر دیتی رہی ہو گی۔ یہ محل 2.4 ہیکلیٹر رقبہ میں واقع میں 260 کمروں کے ایک وسیع عمارت تھی۔

سرگرمی 3


نقشہ میں داخلی دروازہ سے اندر ونی ایوان تک جانے کا راستہ تلاش کیجیے: آپ کے خیال میں گوداموں میں کیا رکھا جاتا ہو گا؟ باور پی خانہ کو کیسے شاخت کیا جاسکتا ہے۔



مری شہر میں بادشاہ زمری لم (Zimriliim) کا محل (1760-1810 قم)



صحن 131



کاتبوں کا دفتر ساتھ میں بننے اور چکنی مٹی کی تختیوں کا ذخیرہ رکھنے کے لیے مٹی دان

میسوپوٹامیہ کے شہروں کی کھدائی

آج کل جو لوگ میسوپوٹامیہ کی کھدائی کر رہے ہیں وہ صحت و صداقت اور ریکارڈ درج کرنے میں ماضی کے لوگوں سے کہیں زیادہ اعلیٰ معیار اپناتے ہیں۔ چنانچہ کچھ لوگوں نے ارکے طرز پر بڑے علاقوں کی کھدائی کی ہے۔ مزید برا آس کچھ ہی ماہرین آثار قدیمہ کے پاس اتنے فنڈ ہوتے ہیں کہ وہ کھدائی کرنے والوں کی بڑی ٹیم کو ملازم رکھ سکتیں۔

ابو سالبانخ (Abu Salabikh) جیسے چھوٹے شہر کو لجھے۔ 2500 ق م میں اس کا رقبہ لگ بھگ 10 ہیکلیٹر اور آبادی دس ہزار سے کم تھی۔ اس کی باہری دیواروں کا مجمل نقشہ سب سے پہلے اوپر سے مٹی کھڑج کرتیار کیا گیا تھا۔ اس کھڑجے کے عمل میں ٹیلے کی اوپری سطح کو کسی پلچر یا دیگر اوزار کے دھاردار اور چوڑے سرے سے کچھ مٹی میٹر مٹی کو کھڑج اچھا جاتا ہے۔ جبکہ مٹی کی نچلی سطح کسی قدر نرم ہوتی ہے۔ پھر بھی ماہرین آثار قدیمہ مختلف رنگوں، بناؤں اور اینٹوں کی دیواروں کی قطاروں یا کھڑوں یا دیگر خصوصیات سے پتا لگا سکتے ہیں۔ اور جن تھوڑے بہت گھروں کا پتہ چلا تھا ان کی کھدائی کی گئی تھی۔ ماہرین آثار قدیمہ نے پودوں اور جانوروں کے باقیات کی خاطر ٹنوں مٹی کو چھانا اور اس کھدائی کے دوران درختوں اور جانوروں کی بہت سی نوع کی شناخت کی گئی۔ انہیں بڑی مقدار میں جلی ہوئی مچھلیوں کی ہڈیاں بھی ملی ہیں۔ جو بہہہ کر گلیوں میں آگئی تھیں۔ گوبر کے اپلے بطور ایندھن جلانے کے بعد پودوں کے ننگ اور ریشے ملے ہیں۔ ان ہی کی وجہ سے اس طرح باورچی خانوں کی پہچان ہوئی۔ رہائش کروں کے بارے میں پتہ دینے والی اشیاء بہت کم دستیاب ہوئیں۔ کم عمر کے سور کے دانت گلیوں میں ملنے کی وجہ سے ماہرین آثار قدیمہ نے یہ نتیجہ اخذ کیا ہے کہ میسوپوٹامیہ کے دوسرے شہروں کی طرح یہاں بھی سور آزاداً گھومتے رہے ہوں گے۔ فی الحقیقت ایک گھر میں مدفن شخص کے مشمولات میں سور کی چند ہڈیاں ملی ہیں جس سے پتہ چلتا ہے کہ لازمی طور پر مردہ آدمی کو سور کا کچھ گوشت اس کی دوسرا زندگی میں کھانے کے لیے دیا گیا ہوگا۔ ماہرین آثار قدیمہ نے یہ پختہ لگانے کے لیے کہ کن کروں کے اوپر (پوپلر) کے درخت کے لٹھے، کھجور کے پتے، گھاس پھوس وغیرہ) کی چھت تھی اور کون سے کمرے بغیر چھت کے کھلے آسمان میں تھے۔ کمرے کے فرش کا بڑی باریکی سے مطالعہ کیا گیا۔

میسوپوٹامیہ کی تہذیب میں شہر

میسوپوٹامیہ کے لوگ شہری زندگی کو قدر کی نگاہ سے دیکھتے تھے جس میں مختلف طبقات اور تمدن کے لوگ ساتھ ساتھ رہتے تھے اور جب یہ شہر جنگ میں تباہ ہو گئے تو انہوں نے ان شہروں کو اپنی شاعری میں یاد کیا۔

میسوپوٹامیہ کے لوگوں کو اپنے شہروں پر کتنا فخر تھا۔ اس کا چھتنا ہوا ذکر ہمیں گل گمیش (Gilgamesh) کی رزمیہ کے آخر میں ملتا ہے جو بارہ تختیوں پر کھی گئی تھی۔ گل گمیش کہتا ہے کہ اس نے انہر کر کے کچھ وقت بعد شہرارک پر حکومت کی تھی۔ یہ ایک عظیم ہبہ دھاجس نے دور دور تک لوگوں کو زیر کر رکھا تھا اور جب اس کے بہادر دوست کی موت ہو گئی تو اسے کافی دھکا لگا۔ تب اس نے یہ طے کیا کہ دنیا کو گھیرے ہوئے پانی کو پار کرے اور پھر وہ حیات جاوداں کے راز کو ڈھونڈنے نکلا۔ اس مردانہ کوشش کے بعد جس میں وہ ناکام رہا، شہرارک واپس آگیا۔ وہاں اس نے شہر کی فصیل کے کنارے ادھر ادھر چل کر اپنے آپ کو تسلی دی۔ اپنی پختہ اینٹوں کی بنی ہوئی عمارتوں کو سراہا۔ یہی وہ شہرارک کی فصیل ہے جہاں بہادری اور جدو جہد کی عظیم کہانی ناکام ہو جاتی ہے۔ گل گمیش یہ کبھی نہیں کہتا کہ میں گرچہ مرجاوں گا اور میرے بچے میرے بعد تک زندہ رہیں گے جیسا کہ ایک قابلی ہیرو کرتا ہے۔ اس شہر میں کافی تسلی ملتی ہے جسے اس کے لوگوں نے بنایا تھا۔

تحریر کا ورثہ (رسم الخط)

رانج حکایات کو توزیبی منتقل کیا جاسکتا ہے لیکن سائنس کو تحریری نصوص کی ضرورت ہوتی ہے تاکہ دانشوروں کی نسلیں اسے پڑھ سکیں اور بنیاد بنا سکیں۔ اور شاید میں سو پوتامیہ کا عظیم ورش جو دنیا کو ملا وہ ریاضیات اور اوقات کے حساب کی عالمانہ روایت ہے۔ لگ بھگ 1800 ق م کی تختیاں ہیں جس میں ضرب، تقسیم کے جداول، مربع، جذر المربع (Square-root) اور سود مرکب (Compound Interest) کے جداول ہیں۔ 2 کا جذر المربع کچھ یوں دیا گیا ہے:

$$1 + 24/60 + 51/60^2 + 10/60^3$$

اگر آپ اس کو حل کریں تو آپ کو اس کا جواب 1.41421296 کی شکل میں ملے گا جو صحیح جواب 1.41421356 سے تھوڑا ہی مختلف ہے۔ اس زمانے کے طلبہ کو مندرجہ ذیل سوالات بھی حل کرنے پڑتے تھے۔ مثلاً فلاں علاقے کی زمین انگشت بھر پانی میں غرق ہے۔ پانی کا جنم بتائیے؟

ایک ابتدائی لاہبری

لوہے کے عہد میں جنوبی اسیریا کے باشندوں نے ایک سلطنت قائم کی تھی جو 720 سے 610 ق م کے درمیان اپنے پورے عروج پر تھی اور مغرب میں مصر تک پہنچی ہوئی تھی۔ سلطنت کی معیشت کا داروں مدار غارت گری، جبڑی مزدوری اور خراج پر تھا، جواناج، جانور، دھرات اور دستکاری کے سامان کی شکل میں رعایا کی وسیع آبادی سے وصول کیا جاتا تھا۔

اسیریا کے عظیم بادشاہوں نے جو مہاجر تھے جنوبی خط، بابل کو اعلیٰ تہذیب کا مرکز تسلیم کیا تھا۔ اور ان کے آخری بادشاہ آسور بانی پال (Assurbanipal 668-627 BCE) نے اپنی راجدھانی نینوا میں جو کہ شمال میں واقع ہے، ایک لاہبری قائم کی تھی۔ تاریخ، رزمیہ، علم شگون، علم نجوم، حمد اور نظموں کی تختیوں کو جمع کرنے کی کافی کوشش کی۔ پرانی تختیوں کو حاصل کرنے کے لیے اس نے اپنے مشیوں کو جنوب میں روانہ کیا۔ کیونکہ جنوب کے منشی ایسے اداروں کے پروردہ تھے جہاں انہیں درجنوں تختیوں کی نقل کرنی پڑتی تھی اور بابل میں کچھ ایسے قبے تھے جہاں تختیوں کے بڑے مجموعے تیار کیے جاتے تھے اور حاصل کرنے کے لیے کافی مشہور تھے۔ تقریباً 1800 ق م کے بعد اگرچہ لوگوں نے سیرین زبان بولنا ترک کر دیا تھا، پھر بھی اسکولوں میں فرنگی نصوص، علامتی فہرستوں اور دولانی (سیرین اور اکلیدین) تختیوں وغیرہ کی مدد سے اب بھی پڑھائی جاتی تھی۔ یہاں تک کہ 650 ق م میں خط پیکانی کی تختیاں جو 2000 ق م سے بہت پہلے لکھی گئی تھیں، پڑھی اور سمجھی جاسکتی تھیں۔ نیز آسور بانی پال کے آدمیوں کو یہ بھی پڑھتا تھا کہ سابقہ تختیوں یا ان کی نقول کو کہاں ڈھونڈھا جاسکتا ہے۔

اہم نصوص مثلاً گل گمش کے رزمیہ کے نقول اور نسخ تیار کیے گئے نقل نوں ان پر اپنانام اور تاریخ لکھتے تھے۔ کچھ تختیوں کے آخر میں آسور بانی پال کا ذکر ملتا ہے۔

”میں آسور بانی پال دنیا کا بادشاہ، اسیریا کا بادشاہ جسے دیوتاؤں نے کشیر عقل سے نوازا ہے اور جس نے عالمانہ فضل کے متعلق تقاضیں کو حاصل کیا ہے، میں نے دیوتاؤں کی عطا کردہ ذہانت کو تختیوں پر رقم کر دیا..... ان کی تحقیق کی اور مختلف تختیوں سے ان کا موازنہ کیا اور اپنے خدا ”نابو“ (Nabu) کے مندر کی لاہبری میں، میں نے ان کو آنے والی نسلوں کے لیے اپنی زندگی کی خاطر اور اپنی روح کی بھلائی کی خاطر اور اپنے تخت شاہی کی بنیادوں کی بقا کے لیے محفوظ کر دیا.....“۔

اور سب سے اہم بات یہ ہے کہ اس وقت فہرست نگاری کا بھی رواج تھا۔ چنانچہ تختیوں سے بھرے ایک ٹوکرے، جس پر چمنی مٹی کے نشان سے اس طرح لیبل کیا گیا ”جھاڑ پھونک سے متعلق‘ n' تختیوں کی تعداد جس کو 'X' نے تحریر کیا ہے۔“ آسور بانی پال کی لاہبری میں کل ایک ہزار نصوص (مواد) تھے جو تقریباً تیس ہزار تختیوں پر مشتمل تھے اور ان کو موضوع کے اعتبار سے منقسم کیا گیا تھا۔

سرگرمی 4

آپ ایسا کیوں سوچتے ہیں کہ اسor
بانی پاں اور نابونیدس نے
میسوپوٹامیہ کی قدیم روایات کی
حافظت کی؟

چاند کی زمین کے گرد گردش کے مطابق سال کی تقسیم بارہ مہینے میں اور ماہ کی تقسیم چار ہفتوں میں اور دن کی تقسیم 24 گھنٹوں میں کی گئی ہے۔ یہ سب جسے آج ہم اپنی روزمرہ کی زندگی میں اپنائے ہوئے ہیں، یہ تمام ہمیں میسوپوٹامیہ کے لوگوں سے ملی ہیں۔ اوقات کی اس تقسیم کو سکندر کے جانشینوں نے اپنایا تھا۔ پھر ان سے رومن دنیا کو منتقل ہوا اور پھر اسلامی دنیا کو ملا اور پھر اسلامی دنیا سے عہد و سلطی کے یوروپ کو ملا (یہ سب کیونکہ ہوا باب 7 میں ملاحظہ کیجیے)۔ سورج اور چاند گرہن بھی مشاہدہ میں آئے اسے سال مہینہ اور تاریخ کے اعتبار سے نوٹ کر لیا گیا۔ اس لیے ان کے بیہاں رات میں آسمان میں ستاروں اور مجموعہنجوم کے مشاہدہ کی کیفیت کا مکمل ریکارڈ ملتا ہے۔

میسوپوٹامیہ کے لوگوں کے ان سارے اہم کارناٹوں میں سے ایک کا بھی وجود ممکن نہ ہوتا اگر لکھنے کا روانج نہ ہوتا اور اسکوں جیسے شہری ادارے نہ ہوتے جہاں طلبہ سابقہ تختیوں کو پڑھتے اور ان کو نقل کرتے تھے۔ نیز ان میں سے بعض طلبہ کو نہ صرف انتظامی امور کا ریکارڈ رکھنے کی تربیت دی جاتی تھی بلکہ انہیں ایسا داشمند بنایا جاتا تھا جو اپنے پیش روؤں کے اعمال کو بنیاد بنا سکیں۔

ہم غلطی پر ہوں گے اگر ہم پہلے سے ہی یہ سوچ لیں کہ میسوپوٹامیہ کی شہری دنیا ایک جدید نظریہ ہے۔ بالآخر میں ان دو طرح کی ابتدائی کوششوں کو دیکھنا ہوگا جن کے تحت ماضی کے متون اور روایات کو تلاش کرنے اور محفوظ رکھنے کی کوشش کی گئی تھی۔

ایک ابتدائی ماہر آثار قدیمہ

نابوپولا سار (Nabopolassar) جنوبی دلی علاقہ کا ایک باشندہ تھا۔ اس نے بابل کو 625 ق م میں اسیرین کے غلبہ سے آزاد کرایا تھا۔ اس کے جانشینوں نے اپنے علاقے کو وسیع کیا اور بابل میں تعمیری مخصوصے کو منظم کیا۔ اس وقت سے بلکہ ایران کے اکمینیدس (Achaemenids) کے 539 ق م میں بابل کی فتح کے بعد سے لے کر 331 ق م تک جس وقت کہ سکندر نے بابل کو فتح کیا، اس عرصہ میں بابل دنیا کا اولین اہم شہر تھا اور 850 ہیکلیٹر سے زیادہ رقبہ پر پھیلا ہوا تھا۔ تھری دیواریں، عالی شان محل اور عبادت گاہیں، زیگورات (Ziggurat) یا سٹریٹی نما مینار اور جلوس کے لیے ایک خاص راستہ تھا، جو مذہبی رسوم کے مرکز کی طرف جاتا تھا۔ اس کے تجارتی گھرانے دور دراز تک تجارتی معاملات یعنی کاروبار کرتے تھے۔ ریاضی دانوں اور نجومیوں نے کچھ نئے اکتشافات بھی کیے تھے۔

نوبونیدس (Nobonidus) آزاد بابل کا آخری حکمران تھا۔ وہ لکھتا ہے کہ اراک خدا خواب میں اس کے پاس آیا اور اسے حکم دیا کہ ایک ایسی پیچارن کی تقری کرے جو جنوب بعید کے قدیم شہر کے نہ بھی امور کی ذمہ داری سنبھال سکے۔ وہ لکھتا ہے: ”چونکہ ایک لمبے عرصے سے قابل احترام پیچارن کے منصب کو فراموش کر دیا گیا تھا اور اس کی انتیازی خصوصیات کہیں ظاہر تک نہیں کی گئی تھیں۔“

تب میں نے خود اس کے بارے میں دن بہ دن سوچا.....“ وہ آگے کہتا ہے کہ اسے ایک قدیم پادشاہ کی پتھر کی کتبہ دارسل (Stele) ملی جس کا عہد حکومت آج کے حساب سے تقریباً 1150 ق م مانتے ہیں۔ اس پتھر کی سل پر اس نے اس پیچارن کی تصویر کو کنہدہ پایا۔ اس نے لباس اور زیورات جو اس پر نقش تھے، ان کا مشاہدہ کیا۔ یوں وہ اس قابل ہوا کہ اپنی بھی کو ویسا ہی لباس پہنانے تاکہ بھیت پیچارن اسے وقف کر سکے۔

ایک دوسرے موقع پر نوبونیدس کے آدمیوں نے اسے ایک ٹوٹا ہوا مجسمہ دیا جس پر سارگوں (Sargon)، اکاڈ (Akkad) کے بادشاہ کا نام نقش تھا۔ (آج ہم جانتے ہیں کہ تقریباً 2370 ق م کے قریب اس کی حکومت تھی)۔ دراصل نوبونیدس اور دیگر بہت سے مفکرین نے ماضی کے اس عظیم بادشاہ کے بارے میں سن رکھا تھا۔ نوبونیدس نے سوچا کہ مجسمہ کی مرمت ہونی چاہیے وہ لکھتا ہے کہ ”کیونکہ دیوتاؤں کی تعظیم کی خاطر اور بادشاہت کے احترام میں“ میں نے ماہر دست کاروں کو بلا بھیجا اور اس کے سر کو بدل دیا۔“

ثامم لائن

شامی میسو پوتامیہ کے میدانی علاقوں میں زراعت کی شروعات	تقریباً 7000 - 6000 قم
جنوبی میسو پوتامیہ میں قدیم ترین معبدوں کی تعمیر	تقریباً 5000 قم
میسو پوتامیہ میں تحریر کا آغاز	تقریباً 3200 قم
ارک کا ایک بڑے شہر کے طور پر ترقی کرنا، کانسے کے اوزاروں کے استعمال میں اضافہ	تقریباً 3000 قم
ابتدائی بادشاہوں کا دورِ شمول انسانوںی حکمران گل کمیش کی مکانہ حکومت	تقریباً 2500-2700 قم
پیکانی رسم الخط (Cuneiform Script) کی نشوونما	تقریباً 2600 قم
سمیرین کے ذریعہ اکاڈین کا قائم مقام ہونا	تقریباً 2400 قم
سارگون، آکاڈ (Akkad) بادشاہ	تقریباً 2370 قم
شام، ترکی اور مصر تک پیکانی رسم الخط کا پھیلاوہ، مری Mari اور بابل Babylon کا اہم شہری مرکز کے طور پر ظہور	تقریباً 2000 قم
ریاضیاتی متن (Mathematical Text) کی تصنیف، سیمیرین زبان کا بولنا اب موقوف ہوا۔	تقریباً 1800 قم
اسیرین سلطنت کا قیام	تقریباً 1100 قم
لوہے کا استعمال	تقریباً 1000 قم
اسیرین سلطنت	610-720 قم
اسور بانی پال کی حکمرانی	627-668 قم
سکندر کی بابل پر فتح	331 قم
اکاڈین زبان اور پیکانی رسم الخط کا استعمال بنارہا	تقریباً پہلی صدی عیسوی
پیکانی رسم الخط کا معمہ حل کر لیا گیا، یعنی پڑھ لیا گیا۔	1850 عیسوی

مشق

مختصر جواب دیں

- ہم یہ کیسے کہ سکتے ہیں کہ قدرتی زرخیزی اور اعلیٰ پیانے پر غداری پیداوار، ابتدائی شہر کاری (Urbanisation) کے اسباب تھے؟
- مندرجہ ذیل میں سے ابتدائی شہر کاری کے لیے وہ کون سے ضروری حالات و اسباب تھے جن کی وجہ سے شہر کاری ہوئی؟ اور آپ کے خیال میں شہروں کے فروغ کے کیا نتائج ہیں:
 - (a) نہایت زرخیز کاشنکاری
 - (b) بحری نقل و حمل
 - (c) دھرات اور پتھر کی کمی
 - (d) محنت کی تقسیم
 - (e) مہروں کا استعمال
 - (f) بادشاہوں کی فوجی طاقت جس نے محنت کو لازمی بنا دیا؟

- 3۔ حرکت پذیرگله بانی چوہا ہے لازمی طور پر شہری زندگی کے لیے خطرہ کیوں نہیں تھے؟
4۔ قدیم معبد بہت کچھ ایک گھر جیسے کیوں ہوں گے؟

مختصر مضمون لکھئے

- 5۔ ایک دفعہ شہری زندگی شروع ہونے کے بعد کون سے نئے ادارے وجود میں آئے۔ ان میں سے کون سے ادارے بادشاہ کی پہل پر منحصر ہوں گے؟
6۔ ہمیں میسوپوٹامیہ کی تہذیب کے بارے میں پرانی کہانیاں کیا بتاتی ہیں؟

not to be republished
© NCERT